

01.01.2011

காலைமுரளி

ஓம்சாந்தி

பாப்தாதா, மதுபன்

இனிமையான குழந்தைகளே - கிரேட் கிரேட் கிராண்ட் ஃபாதர் (கொள்ளு தாத்தா) அதாவது அனைத்து தர்மபிதாக்களுக்கும் ஆதி பிதா பிரஜாபிதா பிரம்மா ஆவார், அவருடைய தொழிலை நீங்கள் தான் தெரிந்துள்ளீர்கள்

கேள்வி: கர்மங்களை சிரேஷ்டமாக(உயர்ந்த) மாற்றுவதற்கான யுக்தி என்ன?

பதில்:- இந்த பிறவியின் எந்த கர்மத்தையும் பாபாவிடம் மறைக்காதீர்கள், ஸ்ரீமத்படி காரியம் செய்தீர்கள் என்றால் கர்மம் உயர்ந்ததாக ஆகி விடும். அனைத்தும் கர்மத்தின் மீது தான் ஆதாரப்பட்டிருக்கிறது. ஒருவேளை ஏதாவது பாவ கர்மம் செய்துவிட்டு மறைத்து விடுகிறீர்கள் என்றால் அதற்கு தண்டனை 100 மடங்காகி விடுகிறது, பாவம் வளர்ந்து கொண்டே செல்கிறது, பாபாவிடம் இருந்து யோகம் துண்டிக்கப்பட்டு விடுகிறது. அப்படி மறைப்பவர்களுக்கு சர்வ நாசம் ஆகி விடுகிறது, ஆகையினால் உண்மையான தந்தையிடம் உண்மையாக இருங்கள்.

ஓம் சாந்தி. இந்த பழைய உலகத்தில் இன்னும் கொஞ்ச நாட்களுக்கு நாம் வழிப்போக்கர்களாக இருக்கின்றோம், என்பதை இனிமையிலும் இனிமையான செல்லக் குழந்தைகள் புரிந்து கொள்கிறார்கள். இன்னும் 40 ஆயிரம் ஆண்டுகள் இங்கே இருக்க வேண்டும் என்று உலகத்திலுள்ள மனிதர்கள் புரிந்திருக்கிறார்கள். குழந்தைகளாகிய உங்களுக்கு நம்பிக்கை இருக்கிறது அல்லவா. இந்த விஷயங்களை மறக்காதீர்கள். இங்கே அமர்ந்திருக்கின்றீர்கள் என்றால் குழந்தைகளாகிய உங்களுக்கு உள்ளுக்குள் மிகவும் மகிழ்ச்சி பொங்க வேண்டும். இந்த கண்களின் மூலம் நீங்கள் பார்க்கும் அனைத்தும் வினாசம் ஆகப்போகின்றவைகளாகும். ஆத்மா அழிவற்றதாக இருக்கிறது. ஆத்மாக்களாகிய நாம் முழுமையாக 84 பிறவிகள் எடுத்திருக்கிறோம், இப்போது பாபா அழைத்துச் செல்ல வந்திருக்கிறார், என்பதும் புத்தியில் இருக்கிறது. பழைய உலகம் எப்போது முடிகிறதோ அப்போது தான் பாபா புதிய உலகமாக மாற்ற வருகின்றார். புதியதிலிருந்து பழையதாகவும், பழையதிலிருந்து புதியதாகவும் ஆகும் இந்த சக்கரத்தைப் பற்றிய ஞானம் உங்களுடைய புத்தியில் இருக்கிறது. நாம் அனேக முறை இந்த சக்கரத்தை சுற்றியிருக்கிறோம். இப்போது இந்த சக்கரம் முடிகிறது. பிறகு புதிய உலகத்தில் தேவதைகளாகிய நாம் எண்ணிக்கையில் குறைவானவர்களாக இருப்போம். மனிதர்கள் இருக்க மாட்டார்கள். இப்போது நாம் மனிதனிலிருந்து தேவதைகளாக ஆகிக் கொண்டிருக்கிறோம். இந்த நம்பிக்கை உறுதியாக இருக்கிறது அல்லவா. மற்றபடி அனைத்தும் கர்மத்தின் மீது தான் ஆதாரப்பட்டிருக்கிறது. மனிதர்கள் தலைகீழான கர்மம் செய்யும் போது கண்டிப்பாக உள்ளே அரிக்கும், ஆகையினால் தான் பாபா இந்த பிறவியில் அப்படிப்பட்ட பாவ கர்மம் செய்யவில்லை தானே, என்று கேட்கின்றார். இங்கு நடப்பதே மோசமான இராவண இராஜ்ஜியமாகும். இதையும் நீங்கள் புரிந்து கொள்கிறீர்கள். இராவணன் என்று எதற்கு பெயர் என்பது உலகத்திற்கு தெரியாது. பாபூஜி(காந்திஜி) சொன்னார் இராம இராஜ்ஜியம் வேண்டும் என்றார் ஆனால் அர்த்தத்தை புரிந்து கொள்ள வில்லை. இராம இராஜ்ஜியம் எந்த விதமாக இருக்கும் என்பதை எல்லையற்ற தந்தை இப்போது புரிய வைக்கின்றார். இது இருள் சூழ்ந்த உலகமாகும். இப்போது எல்லையற்ற தந்தை குழந்தைகளுக்கு ஆஸ்தி கொடுத்துக் கொண்டிருக்கிறார். இப்போது நீங்கள் பக்தி செய்வதில்லை. இப்போது பாபாவின் கை கிடைத்திருக்கிறது. பாபாவின் துணை இல்லாமல் நீங்கள் விஷவைதர்னீய நதியில் மூழ்கிக் கொண்டிருந்தீர்கள், அரைகல்பம் பக்தியே ஆகும். ஞானம் கிடைப்பதின் மூலம் நீங்கள் புதிய உலகம் சத்யுகத்திற்கு சென்று விடுகிறீர்கள். நாம் பாபாவை நினைவு செய்து-செய்து தூய்மையாகி விடுவோம், பிறகு தூய்மையான இராஜ்ஜியத்திற்கு வருவோம், என்ற நம்பிக்கை குழந்தைகளாகிய உங்களுக்கு இப்போது இருக்கிறது. இந்த ஞானம் கூட இப்போது இந்த புருஷோத்தம சங்கமயுகத்தில் உங்களுக்கு கிடைக்கிறது. இது புருஷோத்தம சங்கம யுகமாகும். இப்போது நீங்கள் மோசமான நிலையிலிருந்து மலராக, முள்ளிலிருந்து மலராக மாறிக் கொண்டிருக்கிறீர்கள். யார் மாற்றுவது? பாபா. பாபாவை தெரிந்திருக்கிறீர்கள். அவர் ஆத்மாக்களாகிய நம்முடைய எல்லையற்ற தந்தையாவார். லௌகீக தந்தையை எல்லையற்ற தந்தை என்று சொல்ல முடியாது. பரலௌகீக தந்தை ஆத்மா என்ற கணக்கின்படி அனைவருக்கும் தந்தையாவார். பிறகு பிரம்மாவிற்கு தொழிலும் வேண்டும் அல்லவா. குழந்தைகளாகிய நீங்கள் அனைவருடைய தொழிலையும் தெரிந்து கொண்டுள்ளீர்கள். விஷ்ணுவின் தொழிலையும் தெரிந்துள்ளீர்கள். எவ்வளவு அலங்கரிப்பட்டிருக்கிறார். சொர்க்கத்தின் எஜமானர் அல்லவா. இதை சங்கமம் என்று தான் சொல்ல முடியும். மூலவதனம், சூட்சுமவதனம், ஸ்தூலவதனம், இவை கூட சங்கமத்தில் வருகிறது அல்லவா. இது பழைய உலகம் மற்றும் புதிய உலகத்தின் சங்கமம் என்று பாபா புரிய வைக்கின்றார். ஹே பதீத பாவனனே வா என்று

01.01.2011

அழைக்கின்றார்கள். தூய்மையான உலகம் புதிய உலகம் மற்று தூய்மையற்ற உலகம் பழைய உலகமாகும். எல்லையற்ற தந்தைக்கும் நடப்பு இருக்கிறது என்பதையும் தெரிந்துள்ளீர்கள். படைப்பவர், இயக்குபவர் அல்லவா. அவருடைய நடவடிக்கை ஏதாவது கண்டிப்பாக இருக்கும் என்று அனைவரும் ஏற்றுக் கொள்கிறார்கள். அவரை மனிதன் என்று சொல்ல முடியாது, அவருக்கு சரீரம் கிடையாது. மற்ற அனைவரையும் ஒன்று மனிதன் அல்லது தேவதை என்று சொல்வோம். சிவபாபாவை தேவதை என்றோ அல்லது மனிதன் என்றோ சொல்ல முடியாது, ஏனென்றால் அவருக்கு சரீரமே இல்லை. இதை (பிரம்மாவின் உடலை) தற்காலிகமாக எடுத்திருக்கிறார். இனிமையிலும் இனிமையான குழந்தைகளே நான் சரீரம் இல்லாமல் இராஜயோகம் எப்படி கற்றுத் தருவேன் என்று அவரே கூறுகின்றார். என்னை மனிதர்கள் கல்-முள் என்றெல்லாம் சொல்லி விட்டார்கள், ஆனால் நான் எப்படி வருகின்றேன் என்று குழந்தைகளாகிய நீங்கள் இப்போது புரிந்து கொள்கிறீர்கள். நீங்கள் இப்போது இராஜயோகம் கற்றுக் கொண்டிருக்கிறீர்கள். எந்த மனிதனும் கற்றுத்தர முடியாது. தேவதைகள் இராஜயோகிகளாக இருக்கிறார்கள். எப்படி ஆனார்கள்? கண்டிப்பாக புருஷோத்தம சங்கமயுகத்தில் இராஜயோகம் கற்றிருப்பார்கள். எனவே இதை சிந்தனை செய்து குழந்தைகளாகிய உங்களுக்கு அளவற்ற குஷி இருக்க வேண்டும். நாம் இப்போது 84 பிறவிகளின் சக்கரத்தை முடித்திருக்கிறோம். பாபா கல்பம்-கல்பமாக வருகின்றார். இது நிறைய பிறவிகளின் கடைசி பிறவி என்று பாபா அவரே கூறுகின்றார். சத்யுகத்தின் இளவரசனாக இருந்த ஸ்ரீகிருஷ்ணர் தான் பிறகு 84 பிறவிகளின் சக்கரத்தை சுற்றுகின்றார். நீங்கள் சிவனுக்கு 84 பிறவிகள் என்று சொல்ல முடியாது. உங்களில் வரிசைக்கிரமமான முயற்சியின்படி தெரிந்துள்ளீர்கள். மாயை மிகவும் கடுமையானது, யாரையும் விடுவதில்லை. இதை பாபா நன்கு தெரிந்திருக்கின்றார். பாபா அனைவருக்குள்ளும் இருப்பதை தெரிந்திருப்பவர், என்று புரிந்து கொள்ளாதீர்கள். இல்லை, அனைவருடைய நடத்தையிலிருந்து தெரிந்திருக்கிறார். மாயை ஒரேயடியாக பச்சையாக வயிற்றில் போட்டு விடுகிறது, என்று செய்தி வருகிறது. இப்படி நிறைய விஷயங்கள் குழந்தைகளாகிய உங்களுக்கு தெரிவதில்லை, பாபாவிற்கு அனைத்தும் தெரிகிறது. மனிதர்கள் பாபா மனதிற்குள் இருப்பதை அறிந்து கொள்பவர் என்று புரிந்திருக்கிறார்கள். நான் உங்களுக்குள் இருப்பதை தெரிந்து கொள்பவன் இல்லை என்று கூறுகின்றார். ஒவ்வொருவருடைய நடத்தையிலிருந்தும் அனைத்தும் தெரிகிறது. மிகவும் மோசமான நடத்தை இருக்கிறது. பாபா குழந்தைகளை எச்சரிக்கின்றார். மாயையிடம் பாதுகாப்பாக இருக்க வேண்டும். மாயை ஏதாவது ஒரு ரூபத்தில் ஒரேயடியாக விழுங்கி விடக்கூடியதாகும். பிறகு பாபா புரிய வைக்கின்றார் இருந்தாலும் கூட புத்தியில் நிற்பதில்லை, ஆகையினால் குழந்தைகள் எச்சரிக்கையாக இருக்க வேண்டும். காமம் மிகப்பெரிய எதிரியாகும். நாம் விகாரத்தில் சென்றிருக்கிறோம் என்பது கூட தெரிவதில்லை, இப்படியும் நடக்கிறது ஆகையினால் பாபா கூறுகின்றார், ஏதாவது தவறு நடக்கிறது என்றால் தெளிவாக சொல்லி விடுங்கள், மறைக்காதீர்கள். இல்லையென்றால் 100 மடங்கு தண்டனையாகி விடும், அது உங்களுக்குள் அரித்துக் கொண்டிருக்கும். ஒரேயடியாக விழுந்து விடுவீர்கள். உண்மையான தந்தையிடம் முற்றிலும் உண்மையாக இருக்க வேண்டும், இல்லையென்றால் அதிக நஷ்டம் ஏற்படும். மாயை இந்த சமயத்தில் மிகவும் கடுமையானதாக இருக்கிறது. இது இராவண உலகமாகும். நாம் இந்த பழைய உலகத்தை ஏன் நினைவு செய்ய வேண்டும்! நாம் சென்று கொண்டிருக்கக் கூடிய புதிய உலகத்தை நினைவு செய்ய வேண்டும். தந்தை புதிய வீடு கட்டிக் கொண்டிருக்கின்றார் என்றால், நமக்காக புதிய வீடு கட்டப்பட்டுக் கொண்டிருக்கிறது என்று குழந்தைகள் புரிந்து கொள்கிறார்கள் அல்லவா. மகிழ்ச்சி இருக்கிறது. இது எல்லையற்ற விஷயம். புதிய உலகம் சொர்க்கம் நமக்காக உருவாகிக் கொண்டிருக்கிறது. கண்டிப்பாக சொர்க்கத்தில் வசிப்பதற்கு மாளிகை இருக்கும். இப்போது புதிய உலகத்திற்கு செல்லப்போகிறோம். எந்தளவிற்கு பாபாவை நினைவு செய்வோமோ அந்தளவிற்கு மலர்களாக ஆவோம். நாம் விகாரங்களுக்கு வசப்பட்டு முட்களாகி விட்டோம். மாயை அரைகுறையாக இருப்பவர்களை ஒரேயடியாக சாப்பிட்டு விடுகிறது, என்பதை பாபா தெரிந்திருக்கின்றார். யார் வருவ தில்லையோ, அவர்கள் மாயையின் வசமாகி விட்டார்கள் என்பதை நீங்களும் புரிந்து கொள்கிறீர்கள் அல்லவா. பாபாவிடம் வருவதே இல்லை. இப்படி மாயை நிறைய பேரை விழுங்கி விடுகிறது. மிக நன்றாக இருக்கிறது என்று சொல்லிவிட்டு செல்கிறார்கள் - நாங்கள் இப்படி செய்வோம், இதை செய்வோம், நாங்கள் யக்ஞத்திற்காக உயிரையும் கொடுக்க தயாராக இருக்கிறோம். இன்று அவர்கள் இல்லை. உங்களுடைய சண்டையே மாயையுடனாகும். மாயையுடன் சண்டை எப்படி நடக்கிறது, என்பதை உலகத்தில் யாரும் தெரிந்திருக்கவில்லை. இப்போது குழந்தைகளாகிய உங்களுக்கு பாபா ஞானத்தின் மூன்றாவது கண் கொடுத்திருக்கிறார், அதன்மூலம் நீங்கள் இருளிலிருந்து வெளிச்சத்திற்கு

வந்து விட்டீர்கள். ஆத்மாவிற்கு தான் இந்த ஞான கண் கொடுக்கின்றார், ஆகையினால் தான் பாபா கூறுகின்றார் தன்னை ஆத்மா என்று புரிந்து கொள்ளுங்கள். எல்லையற்ற தந்தையை நினைவு செய்யுங்கள். பக்தியில் நீங்கள் நினைவு செய்தீர்கள் அல்லவா. நீங்கள் வந்தீர்கள் என்றால் பலியாவோம் என்றும் சொன்னீர்கள். எப்படி பலியாவீர்கள் என்பதை தெரிந்திருந்தீர்களா என்ன? நாம் எப்படி ஆத்மாவாக இருக்கிறோமோ அதுபோல் பாபாவும் ஆத்மாவாக இருக்கின்றார், என்பதை இப்போது நீங்கள் புரிந்து கொள்கிறீர்கள். பாபாவினுடையது அலௌகீக பிறவியாகும். குழந்தைகளாகிய உங்களுக்கு எப்படி நல்ல விதத்தில் படிப்பிக்கின்றார்! இவர் கல்பம் கல்பமாக நம்முடைய தந்தையாக இருப்பவர் தான் என்பதை நீங்களே கூறுகின்றீர்கள். நாமும் பாபா-பாபா என்று சொல்கிறோம், பாபாவும் குழந்தைகளே -குழந்தைகளே என்று கூறுகின்றார். அவர் டீச்சர் ரூபத்தில் இராஜயோகம் கற்றுக் கொடுக்கின்றார். வேறு யாரும் இராஜயோகம் கற்றுக் கொடுக்க முடியாது. நீங்கள் உலகத்திற்கு எஜமானர்களாக ஆகின்றீர்கள் என்றால், அப்படிப்பட்ட தந்தையினுடையவர்களாக ஆகி பிறகு அந்த டீச்சரின் படிப்பிணையை எடுக்க வேண்டும் அல்லவா. குஷியில் புலங்காகிதம் அடைய வேண்டும் அல்லவா. ஒருவேளை மோசமானவர்களாக ஆகினீர்கள் என்றால் அந்த குஷி வராது. எவ்வளவு தான் மண்டை உடைத்தாலும் அவர் நம்முடைய ஜாதியை சேர்ந்த சகோதரன் கிடையாது. இங்கே மனிதர்களுக்கு எவ்வளவு துணை பெயர்கள் இருக்கின்றன. நம்முடைய துணை பெயரை பாருங்கள் எவ்வளவு பெரியதாக இருக்கிறது. இவர் பெரியதிலும் பெரிய கிரேட்-கிரேட் கிராண்ட் ஃபாதர் பிரம்மா அவார். அவரை யாரும் தெரிந்திருக்க வில்லை. சிவபாபாவை சர்வவியாபி என்று சொல்லி விட்டார்கள். பிரம்மாவை பற்றியும் யாருக்கும் தெரியாது. பிரம்மா-விஷ்ணு-சங்கரின் சித்திரம் கூட இருக்கிறது. பிரம்மாவை சூட்சுமவதனத்தில் கொண்டு சென்று விட்டார்கள். சரித்திரம் எதுவும் தெரிந்திருக்கவில்லை. சூட்சுமவதனத்தில் பிரம்மாவை காட்டுகிறார்கள், பிறகு பிரஜாபிதா பிரம்மா எங்கிருந்து வருவார். அங்கே குழந்தைகளை தத்தெடுப்பாரா என்ன! யாருக்கும் தெரியவில்லை. பிரஜாபிதா பிரம்மா என்று சொல்கிறார்கள் ஆனால் சரித்திரத்தை தெரிந்திருக்கவில்லை. இது என்னுடைய ரதம் என்று பாபா புரிய வைத்திருக்கிறார். நிறைய பிறவிகளின் கடைசியின் நான் இதை ஆதாரமாக எடுத்திருக்கிறேன். இது புருஷோத்தம சங்கமயுகம் கீதையின் கதையாகும். தூய்மையும் முக்கியமாகும். தூய்மையற்ற நிலையிலிருந்து தூய்மையாவது எப்படி என்பது உலகத்தில் யாருக்கு தெரியவில்லை. தேகம் உட்பட அனைத்தையும் மறந்து விடுங்கள் என்று எந்த சாது-சன்னியாசிகள் போன்றவர்களும் சொல்ல மாட்டார்கள். ஒரு பாபாவை நினைவு செய்தீர்கள் என்றால் மாயையின் பாவ கர்மங்கள் அனைத்தும் எரிந்து விடும். எந்த குருவும் இப்படி சொல்ல மாட்டார்கள்.

இவர் எப்படி பிரம்மாவாக ஆகின்றார், என்பதை பாபா புரிய வைக்கின்றார். சிறுவயதில் கிராமத்து சிறுவனாக இருந்தார். ஆரம்பத்திலிருந்து கடைசி வரை 84 பிறவிகள் எடுத்திருக்கிறார். புதிய உலகத்திலிருந்து பழைய உலகமாக ஆகி விடுகிறது. இப்போது குழந்தைகளாகிய உங்களுடைய புத்தியின் பூட்டு திறந்திருக்கிறது. நீங்கள் புரிந்து கொள்ள முடியும், தாரணை செய்ய முடியும். இப்போது நீங்கள் புத்திவான்களாக ஆகியுள்ளீர்கள். முன்னால் புத்தியற்றவர்களாக இருந்தீர்கள். இந்த லக்ஷ்மி - நாராயணன் புத்திவான்களாக இருக்கின்றனர், மேலும் இங்கே புத்தியற்றவர்களாக இருக்கின்றனர். முன்னால் பாருங்கள் இவர்கள் சொர்க்கத்தின் எஜமானர்கள் அல்லவா. கிருஷ்ணர் சொர்க்கத்திற்கு எஜமானராக இருந்தார் பிறகு கிராமத்து சிறுவனாக ஆனார். குழந்தைகளாகிய நீங்கள் இதை தாரணை செய்து பிறகு கண்டிப்பாக தூய்மையும் ஆக வேண்டும். தூய்மை தான் முக்கியமான விஷயமாகும். பாபா, மாயை விழ வைத்து விட்டது, என்றும் எழுதுகிறார்கள். கண்கள் குற்றமுடையதாகி விட்டது. தங்களை ஆத்மா என்று புரிந்து கொள்ளுங்கள் என்று பாபா கூறுகின்றார். அவ்வளவு தான் இப்போது வீட்டிற்கு செல்ல வேண்டும். பாபாவை நினைவு செய்ய வேண்டும். கொஞ்ச காலத்திற்கு, சரீர் நிர்வாகத்திற்காக கர்ம செய்து விட்டு பிறகு சென்று விடுகிறோம். இந்த பழைய உலகத்தின் வினாசத்திற்காக சண்டை கூட நடக்கிறது. சண்டை எப்படி ஏற்படுகிறது, என்பதையும் நீங்கள் பார்க்க வேண்டும். நாம் தேவதைகளாக ஆகின்றோம், எனவே நமக்கு புதிய உலகமும் வேண்டும் ஆகையினால் கண்டிப்பாக வினாசம் நடக்கும், என்று புத்தியின் மூலம் புரிந்து கொள்கிறோம். நாம் ஸ்ரீமத்படி நம்முடைய புதிய உலகத்தை ஸ்தாபனை செய்து கொண்டிருக்கிறோம்.

நான் உங்களுடைய சேவையில் ஆஜராகியிருக்கின்றேன் என்று பாபா கூறுகின்றார். தூய்மையற்ற எங்களை தூய்மையாக்குங்கள், என்று நீங்கள் வேண்டுகோள் வைத்தீர்கள், எனவே உங்களுடைய வேண்டுகோளுக்கு இணங்க நான் வந்திருக்கிறேன், உங்களுக்கு மிகவும் சகஜமான வழியை கூறுகின்றேன். மன்மனாபவ. பகவானுடைய மகாவாக்கியம் அல்லவா, கிருஷ்ணருடைய பெயரை மட்டும் போட்டு

**01.01.2011**

விட்டார்கள். பாபாவிற்கு பிறகு கிருஷ்ணர் ஆவார். இவர் பரந்தாமத்திற்கு எஜமானர், அவர் உலகத்திற்கு எஜமானர். சூட்சுமவதனத்தில் எதுவும் நடப்பதே இல்லை. அனைவரையும் விட நம்பர் ஒன் ஸ்ரீகிருஷ்ணர் ஆவார், அவரை நீங்கள் அதிகம் அன்பு பாராட்டுகிறீர்கள். மற்றவர்கள் அனைவரும் பின்னால் வருகிறார்கள். சொர்க்கத்திற்கு அனைவரும் செல்ல முடியாது. எனவே இனிமையிலும் இனிமையான குழந்தைகளே உள்ளார்ந்த குஷி இருக்க வேண்டும். செயற்கையான குஷி நடக்காது. வெளியிலிருந்து வித-விதமான குழந்தைகள் பாபாவிடம் வந்தார்கள், ஒருபோதும் தூய்மையாக இருப்பதில்லை. விகாரத்தில் செல்கிறீர்கள் என்றால் பிறகு ஏன் வருகின்றீர்கள், என்று பாபா புரிய வைத்தார், என்ன செய்வது இருக்க முடியவில்லை என்று சொல்கிறார்கள். தினமும் வருகின்றேன், எப்போது அப்படிப்பட்ட அம்பு தைக்கும் என்று தெரிய வில்லை என்று சொல்கிறார்கள். தங்களைத் தவிர யார் சத்தி அடையச் செய்ய முடியும். வந்து அமர்ந்து கொள்வார்கள். மாயை மிகவும் பலம் வாய்ந்ததாக இருக்கிறது. பாபா நம்மை தூய்மையற்ற நிலையிலிருந்து தூய்மையான மலர்களாக மாற்றுகின்றார், என்ற நம்பிக்கையும் இருக்கிறது. ஆனால் என்ன செய்வது, இருந்தாலும் உண்மையை சொல்வார்கள்-கண்டிப்பாக இப்போது அவர்கள் மாறியிருப்பார்கள். இவர் மூலமாகத் தான் நாம் மாறுவோம், என்ற நம்பிக்கை இருந்தது அவர்களிடம்.

இந்த சமயத்தில் எவ்வளவு நபர்கள் இருக்கிறார்கள். ஒருவருடைய முகம் மற்றவரோடு பொருந்தாது. கல்பத்திற்கு பிறகு அதே முகத்துடனேயே நடிப்பை திரும்பவும் நடிப்பார்கள். ஆத்மாக்கள் அனைத்து நிலையானது அல்லவா. அனைத்து நபர்களும் துல்லியமாக நடிப்பை நடித்துக் கொண்டிருக்கிறார்கள். கொஞ்சம் கூட வித்தியாசப்பட முடியாது. அனைத்து ஆத்மாக்களும் அழிவற்றதாகும். அவற்றில் நடிப்பும் அழிவற்றதாக பதிவாகியுள்ளது. எவ்வளவு புரிய வைக்க வேண்டிய விஷயங்கள் இருக்கின்றன. எவ்வளவு புரியவைக்கப்படுகிறது இருந்தாலும் மறந்து விடுகிறார்கள். புரிய வைக்க முடியாது. இது நாடகத்தில் நடக்க வேண்டும். ஒவ்வொரு கல்பத்திலும் இராஜ்ஜியம் ஸ்தாபனை ஆகிறது. சத்யுகத்தில் குறைவானவர்களே வருகிறார்கள், அதிலும் வரிசைக்கிரமம் இருக்கிறது. இங்கேயும் வரிசைக்கிரமம் இருக்கிறது அல்லவா. ஒருவருடைய நடிப்பை ஒருவர் தான் தெரிந்து கொள்ள முடியும், வேறு யாரும் தெரிந்து கொள்ள முடியாது. நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) உண்மையான தந்தையிடம் எப்போது உண்மையாக இருக்க வேண்டும். பாபா மீது முழுமையாக பலியாக வேண்டும்.
- 2) ஞானத்தை தாரணை செய்து புத்திவானாக ஆக வேண்டும். உள்ளுக்குள் உள்ளார்ந்த குஷியில் இருக்க வேண்டும். ஸ்ரீமத்துக்கு விரோதமான கர்மம் எதையும் செய்து குஷியை தொலைத்து விடக் கூடாது.

வரதானம்:- சுயமரியாதையில் நிலைத்திருந்து உலகத்தின் மூலம் மரியாதையை அடையக் கூடிய,

தேக-அபிமானத்திலிருந்து விடுபட்டவர் ஆகுங்கள்

தேக-அபிமானத்திலிருந்து விடுபட்டு ஆத்ம-அபிமானியாக ஆவது தான் இந்த படிப்பின் முக்கியமான லட்சியமாகும். இந்த தேக- அபிமானத்திலிருந்து விடுபட்டு அல்லது விடுபடுவதற்கான விதிதான் எப்போதும் சுயமரியாதையில் நிலைத்திருப்பதாகும். சங்கமயுகத்தின் மேலும் எதிர்காலத்தின் அனேக விதமான சுயமரியாதைகளில் ஏதாவதொன்றில் நிலைத்திருப்பதின் மூலம் தேக-அபிமானம் அழிந்து கொண்டே செல்லும். யார் சுயமரியாதையில் நிலைத்திருக்கிறார்களோ, அவர்களுக்கு தானாகவே மரியாதை கிடைக்கிறது. எப்போதும் சுயமரியாதையில் இருக்கக் கூடியவர்கள் தான் விஷ்வ மகாராஜனாக ஆகிறார்கள் மேலும் உலகம் அவர்களுக்கு மரியாதை கொடுக்கிறது.

சுலோகன்:- சமயம் எப்படியோ அப்படி தன்னை மாற்றிக் கொள்ள வேண்டும்,

இது தான் உண்மையான தங்கமாக ஆவதாகும்.